

# DEĊIŻJONIJIET

## DEĊIŻJONI TA' IMPLIMENTAZZJONI TAL-KUNSILL

tat-30 ta' Novembru 2011

**li temenda d-Deciżjoni ta' Implimentazzjoni 2011/77/UE dwar l-ghoti ta' assistenza finanzjarja tal-Unjoni lill-Irlanda**

(2011/827/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 407/2010 tal-11 ta' Mejju 2010 li jstabbilixxi mekkaniżmu Ewropew ta' stabbilizzazzjoni finanzjarja <sup>(1)</sup>, u b'mod partikolari l-Artikolu 3(2) tiegħu,

Wara li kkunsidra l-proposta mill-Kummissjoni Ewropea,

Billi:

(1) Wara t-talba mill-Irlanda, il-Kunsill tahha assistenza finanzjarja (id-Deciżjoni ta' Implimentazzjoni 2011/77/UE <sup>(2)</sup>) bħala appoġġ għall-programm qawwi ta' riforma ekonomika u finanzjarja bil-ghan li tinkiseb il-fiduċja mill-ġdid, u b'hekk l-ekonomija tkun tista' tirritorna għal it-tkabbir sostenibbli, u tiġi ssalvagwardjata l-istabbiltà finanzjarja fl-Irlanda, fiż-żona tal-euro u fl-Unjoni.

(2) F'konformità mal-Artikolu 3(9) tad-Deciżjoni ta' Implimentazzjoni 2011/77/UE, il-Kummissjoni, flimkien mal-Fond Monetarju Internazzjonali u f'kooperazzjoni mal-Bank Ċentrali Ewropew (BĊE), għamlet ir-raba' reviżjoni tal-progress tal-awtoritajiet Irlandiżi fl-implimentazzjoni tal-miżuri maqbula kif ukoll dwar l-effettività u l-impatt ekonomiku u soċjali ta' daww il-miżuri.

(3) Ir-reqwiżit tal-Bank of Ireland tal-kapital li għad fadal pendenti naqas minn EUR 500 miljun għal EUR 350 miljun minhabba eżerċizzji oħrajn dwar il-ġestjoni tal-obbligazzjonijiet u qligħ mill-gheluq ta' kuntratti ta' lqugh annessi mal-istrumenti tad-dejn subordinat.

(4) L-awtoritajiet Irlandiżi talbu biex imexxu sal-ahħar tat-tieni kwart tal-2012 id-data ta' skadenza biex jippreperaw il-leġiżlazzjoni għat-tishih tal-qafas regolatorju għas-settur

tal-unjins tal-kreditu, biex tippermetti konsultazzjoni fil-fond tal-partijiet involuti. Sadanittant, l-awtoritajiet se jindirizzaw il-punti d'għajfa fil-unjins tal-kreditu li għandhom l-akbar diffikultà filwaqt li jipproteġu depożiti sabiex jassiguraw stabbiltà finanzjarja.

(5) L-awtoritajiet Irlandiżi talbu biex id-data ta' skadenza timxi sal-ahħar tal-ewwel kwart tal-2012 sabiex jippreperaw il-leġiżlazzjoni mahsuba dwar ir-responsabbiltà fiskali li se ddahhal fis-sehh it-titjib reċenti tal-Patt ta' Stabbiltà u Tkabbir, biex tippermetti diskussjoni fil-fond mal-partijiet involuti.

(6) Fid-dawl ta' dawn l-iżviluppi u kunsiderazzjonijiet, id-Deciżjoni ta' Implimentazzjoni 2011/77/UE għandha tiġi emendata,

ADOTTA DIN ID-DEĊIŻJONI:

### Artikolu 1

L-Artikolu 3 tad-Deciżjoni ta' Implimentazzjoni 2011/77/UE huwa b'dan emendat kif ġej:

(1) fil-paragrafu 7, il-punt (g) għandu jiġi sostitwit b'dan li ġej:

“(g) ir-rikapitalizzazzjoni tal-banek domestiċi sal-ahħar ta' Lulju 2011 (suġġetta għall-aġġustament xieraq għal eżerċizzji mistennija dwar il-ġestjoni tal-bejgħ u l-obbligazzjonijiet tal-assi fil-każijiet tal-Irish Life & Permanent u l-Bank of Ireland) f'konformità mas-sejbiet tal-2011 tal-Analiżi Prudenzjali tal-Valutazzjoni tal-Likwidità (PLAR) u tal-Analiżi Prudenzjali tal-Valutazzjoni tal-Kapital (PCAR), kif imħabbar mill-Bank Ċentrali tal-Irlanda fil-31 ta' Marzu 2011. Sabiex il-piż ikompli jinqasam aktar, il-pass finali ta' EUR 0,35 biljun fir-rikapitalizzazzjoni tal-Bank of Ireland għandu jitlestha sa tmiem l-2011 u kwalunkwe rikapitalizzazzjoni ulterjuri tal-Irish Life & Permanent għandha titlesta wara l-bejgħ tas-settur tal-assigurazzjoni.”;

(2) fil-paragrafu 7, il-punti (e) u (p) għandhom jiġi ssostitwiti b'dan li ġej:

<sup>(1)</sup> ĠU L 118, 12.5.2010, p. 1.

<sup>(2)</sup> ĠU L 30, 4.2.2011, p. 34.

(3) fil-paragrafu 8, jiżdiedu l-punti li ġejjin:

“(d) is-sottomissjoni ta’ leġislazzjoni lill-Oireachtas biex jassistu lill-unjins tal-kreditu b’qafas regolatorju msahhaħ inkluża amministrazzjoni aktar effettiva u rekwiżiti regolatorji.

(e) l-adozzjoni ta’ miżuri li jinfurzew strategija baġitarja kredibbli u jsahhu l-qafas baġitarju. L-Irlanda għandha tadotta u timplimenta r-regola fiskali li kwalunkwe dhul addizzjonali mhux ippjanat bejn l-2011-2015 se jiġi allokat għat-tnaqqis tad-defiċit u d-dejn. L-Irlanda għandha tintroduċi Liġi dwar ir-Responsabbiltà Fiskali li tinkludi dispożizzjonijiet għal qafas baġitarju ta’ terminu medju b’limiti multiannwali vinkolanti fuq l-infiq f’kull qasam, b’reġoli fiskali u li tassigura l-indipendenza tal-Kunsill Fiskali Konsultattiv. Din għandha

ssir billi jitqiesu r-riformi dwar governanza ekonomika riveduta fuq il-livell tal-Unjoni u tibni fuq ir-riformi eżistenti.”.

*Artikolu 2*

Din id-Deciżjoni hija indirizzata lill-Irlanda.

*Artikolu 3*

Din id-Deciżjoni għandha tiġi ppubblikata f’Il-Ġurnal Uffiċjali tal-Unjoni Ewropea.

Magħmul fi Brussell, it-30 ta’ Novembru 2011.

*Għall-Kunsill*

*Il-President*

J. VINCENT-ROSTOWSKI